

ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ០៧៤... អនក្រ.បក - ២៣




**អនុក្រឹត្យ
ស្តីពី**

**អាហារូបករណ៍និងរបបឧបត្ថម្ភជីវភាពអន្តោប្រវេសន៍
សម្រាប់សិស្ស និងស្រីសិក្សាតាមគ្រឹះស្ថានសិក្សាសាធារណៈ**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានឃើញព្រះរាជក្រមលេខ នស/រកម/១២០៧/០៣២ ចុះថ្ងៃទី០៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ស្តីពីការអប់រំ
- បានឃើញអនុក្រឹត្យលេខ១០២ អនក្រ.បក ចុះថ្ងៃទី០៣ ខែតុលា ឆ្នាំ២០០២ ស្តីពីការកំណត់ការចំណាយដោយឡែក សម្រាប់អនុវត្តកម្មវិធីសកម្មភាពជាអាទិភាព នៅក្រសួងអប់រំ យុវជន និងកីឡា
- បានឃើញអនុក្រឹត្យលេខ១០ អនក្រ.បក ចុះថ្ងៃទី១២ ខែមេសា ឆ្នាំ២០០៤ ស្តីពីការកំណត់ប្រាក់របបបេសកកម្មក្នុងនិងក្រៅប្រទេស
- បានឃើញអនុក្រឹត្យលេខ៨៤ អនក្រ.បក ចុះថ្ងៃទី០៩ ខែមិថុនា ឆ្នាំ២០០៩ ស្តីពីការរៀបចំនិងការប្រព្រឹត្តទៅរបស់ក្រសួងអប់រំ យុវជន និងកីឡា
- យោងតាមសំណើរបស់រដ្ឋមន្ត្រីក្រសួងអប់រំ យុវជន និងកីឡា



**សម្រេច
ជំពូកទី១
បទប្បញ្ញត្តិទូទៅ**

មាត្រា ១ .-

អនុក្រឹត្យនេះមានគោលបំណងកំណត់អាហារូបករណ៍និងប្រាក់ឧបត្ថម្ភប្រចាំខែចំពោះអ្នកសិក្សា ដើម្បីទំនុកបម្រុងការសិក្សាក្នុងរយៈពេលកំពុងរៀនសូត្រ។

មាត្រា ២ .-

អនុក្រឹត្យនេះមានគោលដៅ៖

- ផ្តល់អាហារូបករណ៍ដល់អ្នកសិក្សាកម្រិតបឋមសិក្សាឯកទេស កម្រិតមធ្យមសិក្សាឯកទេស កម្រិតបរិញ្ញាបត្រ និងកម្រិតក្រោយបរិញ្ញាបត្រ
- ផ្តល់ប្រាក់ឧបត្ថម្ភដល់មន្ត្រីរាជការគ្រប់ប្រភេទដែលក្រសួង ស្ថាប័នមានសមត្ថកិច្ច អនុញ្ញាតឱ្យទៅចូលរួមសិក្ខាសាលា ធ្វើវិក្រឹតការ សុក្រឹតការ ឬវគ្គបំប៉នមុខជំនាញផ្សេងៗនៅក្នុងប្រទេស។

មាត្រា ៣ .-

អនុក្រឹត្យនេះមានវិសាលភាពអនុវត្តចំពោះអ្នកសិក្សាដែលទទួលការបណ្តុះបណ្តាលនៅតាម គ្រឹះស្ថានសិក្សាសាធារណៈ និងមន្ត្រីរាជការគ្រប់ប្រភេទដែលក្រសួង ស្ថាប័នមានសមត្ថកិច្ចអនុញ្ញាត ឱ្យទៅចូលរួមសិក្ខាសាលា ធ្វើវិក្រឹតការ សុក្រឹតការ ឬវគ្គបំប៉នមុខជំនាញផ្សេងៗនៅក្នុងប្រទេស ស្រប តាមច្បាប់ស្តីពីការអប់រំ។

មាត្រា ៤ .-

វាក្យសព្ទសំខាន់ៗដែលប្រើនៅក្នុងអនុក្រឹត្យនេះ មានភ្ជាប់ជាឧបសម្ព័ន្ធ។

**ជំពូកទី២
កម្រិតទទួលបាននៃការផ្តល់អាហារូបករណ៍
និងបេឧបត្ថម្ភជីវភាពអន្តោសិក**

មាត្រា ៥ .-

អាហារូបករណ៍ប្រចាំខែរបស់សិស្សនិងនិស្សិត ដែលបណ្តុះបណ្តាលនៅតាមគ្រឹះស្ថាន ឧត្តមសិក្សានិងសិក្សាឯកទេសសាធារណៈ ត្រូវកំណត់តាមកម្រិតដូចខាងក្រោម៖

- ក្រោយបរិញ្ញាបត្រ : ៨០ ០០០ រៀល



- បរិច្ឆាបត្រ : ៥៥ ០០០រៀល
- មធ្យមសិក្សាឯកទេស : ៥០ ០០០រៀល
- បឋមសិក្សាឯកទេស : ៣០ ០០០រៀល។

មាត្រា ៦ .-

ចំនួនសិស្សនិងនិស្សិតដែលទទួលអាហារូបករណ៍ ត្រូវកំណត់ដូចតទៅ៖

- កម្រិតក្រោយបរិច្ឆាបត្រ : ២៥ភាគរយ
- កម្រិតបរិច្ឆាបត្រ : ១០ភាគរយ
- កម្រិតមធ្យមសិក្សាឯកទេស : ៣០ភាគរយ
- កម្រិតបឋមសិក្សាឯកទេស : ៣៥ភាគរយ។

ចំពោះសិស្សនិងនិស្សិត ដែលទទួលការបណ្តុះបណ្តាលមុខជំនាញដែលរាជរដ្ឋាភិបាលកំណត់ ថាជាមុខជំនាញអាទិភាព ឬមុខជំនាញចាំបាច់សម្រាប់សង្គម ដូចជាកីឡានិងគ្រូបង្រៀនគ្រប់កម្រិត ត្រូវទទួលអាហារូបករណ៍មួយរយភាគរយ។

មាត្រា ៧ .-

ការផ្តល់អាហារូបករណ៍ប្រចាំខែ ត្រូវអនុវត្តតែក្នុងរយៈពេលកំពុងសិក្សា។ ពេលឈប់សម្រាក ក្នុងឱកាសមហាវិស្សមកាលនិងពេលព្យួរការសិក្សា សិស្សនិងនិស្សិតមិនត្រូវបានទទួលប្រាក់ អាហារូបករណ៍ឡើយ។

ក្នុងករណីសិស្ស និស្សិតដែលរៀនត្រួតថ្នាក់ រដ្ឋនឹងផ្តាច់អាហារូបករណ៍វិញ លើកលែងតែ គរុសិស្សនិងគរុនិស្សិត។

មាត្រា ៨ .-


ការផ្តល់អាហារូបករណ៍ ត្រូវអនុវត្តតាមគោលការណ៍អាទិភាពដូចខាងក្រោម៖

- ១- សិស្ស និស្សិត គោរពវិន័យបានល្អនិងរៀនពូកែ។
- ២- កូនកំព្រាឪពុកនិង/ឬម្តាយ មានជីវភាពក្រីក្រ។
- ៣- កូនជនជាតិដើមភាគតិច។
- ៤- សិស្ស និស្សិតដែលមកពីគ្រួសារក្រីក្រ។

ក្នុងអាទិភាពទាំង៤ខាងលើ នារីត្រូវបានយកចិត្តទុកដាក់មុនគេ។

មាត្រា ៩ .-

ការកំណត់ឈ្មោះសិស្សនិងនិស្សិតដែលត្រូវបានទទួលអាហារូបករណ៍ និងការពិនិត្យវាយតម្លៃ ផ្តល់អាទិភាពដូចក្នុងមាត្រា៦និងមាត្រា៨នៃអនុក្រឹត្យនេះ ត្រូវរៀបចំមួយឆ្នាំម្តង ដោយគណៈកម្មាធិការ ជ្រើសរើសអាហារូបករណ៍របស់គ្រឹះស្ថានសិក្សា។



នីតិវិធីនិងការរៀបចំនិងការប្រព្រឹត្តទៅរបស់គណៈកម្មការជ្រើសរើសអាហារូបករណ៍ ត្រូវកំណត់ដោយប្រកាសរបស់រដ្ឋមន្ត្រីក្រសួង ស្ថាប័នពាក់ព័ន្ធនីមួយៗ។

មាត្រា ១០ .-

គ្រឹះស្ថានសិក្សាសាធារណៈទាំងអស់ដែលបានប្រែក្លាយជាគ្រឹះស្ថានសាធារណៈរដ្ឋបាល ត្រូវប្រើថវិការបស់ខ្លួនក្នុងការរ៉ាប់រងបើកប្រាក់អាហារូបករណ៍ប្រចាំខែជូនដល់សិស្ស និងស្សិតអាហារូបករណ៍ដែលកំពុងសិក្សា ដូចមានកំណត់នៅមាត្រា ៥ មាត្រា ៦ មាត្រា ៧ និងមាត្រា ៨ នៃអនុក្រឹត្យនេះ។

មាត្រា ១១ .-

ចំពោះមន្ត្រីរាជការគ្រប់ប្រភេទដែលក្រសួង ស្ថាប័នមានសមត្ថកិច្ចអនុញ្ញាតឱ្យទៅចូលរួមសិក្ខាសាលា ធ្វើវិក្រឹតការ សុក្រឹតការ ឬវគ្គបំប៉នមុខជំនាញផ្សេងៗនៅក្នុងប្រទេស រយៈពេលពី ០១ (មួយ) ថ្ងៃដល់ ១០ (ដប់) ថ្ងៃ ត្រូវទទួលប្រាក់ស្នាក់នៅនិងប្រាក់បេសកកម្មតាមច្បាប់រដ្ឋ។ អ្នកចូលរួមដែលមានទីលំនៅនៅជិតជាង ១០ គីឡូម៉ែត្រ ត្រូវទទួលប្រាក់ឧបត្ថម្ភចំនួន ១០ ០០០ (មួយម៉ឺន) រៀល ក្នុងមួយថ្ងៃ។

ចំណែកឯវគ្គសិក្សាដែលមានរយៈពេលចាប់ពី ១១ (ដប់មួយ) ថ្ងៃរហូតដល់តិចជាង ១២ (ដប់ពីរ) ខែ ត្រូវទទួលប្រាក់ឧបត្ថម្ភអន្តេរាសិកចំនួន ៨ ០០០ (ប្រាំបីពាន់) រៀលក្នុងមួយថ្ងៃ ដោយមិនអនុញ្ញាតឱ្យទទួលរបបបេសកកម្មតាមការកំណត់របស់រដ្ឋបន្ថែមទៀតឡើយ។ អ្នកចូលរួមដែលមានទីលំនៅនៅជិត អាចមកស្នាក់នៅផ្ទះរបស់ខ្លួនបានក្នុងរាជធានី ខេត្ត ត្រូវទទួលប្រាក់ឧបត្ថម្ភចំនួន ៥ ០០០ (ប្រាំពាន់) រៀល ក្នុងមួយថ្ងៃ ហើយផ្តល់ជូនសម្រាប់ថ្លៃបំពេញការងារ។

មាត្រា ១២ .-

សិស្សជនជាតិដើមភាគតិចនិងសិស្សមានជីវភាពក្រីក្រ ដែលមកសិក្សានៅក្នុងអន្តេរាសិកដ្ឋាននៃអនុវិទ្យាល័យ វិទ្យាល័យ ឬទីប្រជុំជនស្រុក ឃុំដែលមានអន្តេរាសិកដ្ឋាន ត្រូវបានទទួលប្រាក់ឧបត្ថម្ភជីវភាពប្រចាំថ្ងៃម្នាក់ៗចំនួន ៤ ២០០ (បួនពាន់ពីររយ) រៀល និងរបបឧបត្ថម្ភសម្រាប់សម្ភារៈដំណេកនិងសម្ភារៈសិក្សាប្រចាំឆ្នាំ ក្នុងម្នាក់ៗចំនួន ១០០ ០០០ (មួយសែន) រៀល។

**ជំពូកទី ៣
អវសានប្បញ្ញត្តិ**

មាត្រា ១៣ .-

អាហារូបករណ៍និងរបបឧបត្ថម្ភជីវភាពអន្តេរាសិកសម្រាប់សិស្ស និងស្សិតសិក្សាតាមគ្រឹះស្ថានសិក្សាសាធារណៈ ត្រូវអនុវត្តចាប់ពីថ្ងៃទី ០១ ខែមករា ឆ្នាំ ២០១៥ តទៅ។

ក្រសួង ស្ថាប័នពាក់ព័ន្ធត្រូវរៀបចំលិខិតបទដ្ឋានគតិយុត្តដើម្បីអនុវត្តអនុក្រឹត្យនេះ។




មាត្រា ១៤ .-

អនុក្រឹត្យលេខ ១៨ អនក្រ.បក ចុះថ្ងៃទី ១៥ ខែ ឧសភា ឆ្នាំ ១៩៩៧ ស្តីពី អាហារូបករណ៍ និង របប ឧបត្ថម្ភជីវភាព អន្តេរាស៊ីក និង បទប្បញ្ញត្តិ ទាំងឡាយ ណាដែល ផ្ទុយ នឹង អនុក្រឹត្យនេះ ត្រូវ ទុក ជា និរាករណ៍ ។

មាត្រា ១៥ .-

រដ្ឋមន្ត្រី ទទួល បន្ទុក ទីស្តីការគណៈរដ្ឋមន្ត្រី រដ្ឋមន្ត្រី ក្រសួងសេដ្ឋកិច្ច និង ហិរញ្ញវត្ថុ រដ្ឋមន្ត្រី ក្រសួង អប់រំ យុវជន និង កីឡា រដ្ឋមន្ត្រី គ្រប់ ក្រសួង និង ប្រធាន គ្រប់ ស្ថាប័ន ដែល ពាក់ព័ន្ធ ត្រូវ ទទួល បន្ទុក អនុវត្ត អនុក្រឹត្យនេះ តាម ភារកិច្ច រៀងៗខ្លួន ចាប់ពី ថ្ងៃចុះហត្ថលេខាតទៅ ។

ធ្វើនៅ រាជធានីភ្នំពេញ ថ្ងៃទី ១៤ ខែ ឧសភា ឆ្នាំ ២០១៤



សម្តេចអគ្គមហាសេនាបតីតេជោ ហ៊ុន សែន

បាន យក សេចក្តី គោរព ជម្រាប ជូន
សម្តេចអគ្គមហាសេនាបតីតេជោ នាយករដ្ឋមន្ត្រី សូម ហត្ថលេខា
រដ្ឋមន្ត្រី ក្រសួង អប់រំ យុវជន និង កីឡា

ហង់ ជួន ណារ៉ុន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា ១៥
- រាជកិច្ច
- ឯកសារ កាលប្បវត្តិ

លេខ ១៨៧ អយក.ចល

បាន ថតចម្លង ត្រឹមត្រូវ តាម ច្បាប់ ដើម

- បញ្ជូន មក :
- គ្រប់ អង្គភាព ក្រោម ឱវាទ ក្រសួង
 - គ្រប់ មន្ទីរ អប់រំ យុវជន និង កីឡា រាជធានី-ខេត្ត

" ដើម្បី មុខការ និង អនុវត្ត "

រាជធានីភ្នំពេញ ថ្ងៃទី ១៤ ខែ ឧសភា ឆ្នាំ ២០១៤

ឧប.រដ្ឋមន្ត្រី ក្រសួង អប់រំ យុវជន និង កីឡា ៥

អគ្គនាយក



ហង់ ជួន ណារ៉ុន